



सत्यमेव जयते

The Gujarat Government Gazette

PUBLISHED BY AUTHORITY

Vol. LXIV] THURSDAY, NOVEMBER 16, 2023 / KARTIKA 25, 1945 [No. 46

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૧૩મી ઓક્ટોબર, ૨૦૨૩

વંચાણમાં લીધું:-

(૧) પોલીસ અધીક્ષકશ્રી, ગાંધીનગરનાઓના તા.૧૧/૧૦/૨૦૨૩ના પત્ર ક્રમાંક: એસ.ઓ.જી./ડ્રોન.જા.નામુ./૭૫૩૦/૨૦૨૩

ફોજદારી કાર્યરીતી અધિનિયમ, સને ૧૯૭૩ (૧૯૭૪ ના નં. ૨) ની

કલમ-૧૪૪ અન્વયે કાઢેલ હુકમ

નં.ડીસી/જાહેરનામું/૧૦૦૭૬ થી ૧૦૧૦૩/૨૦૨૩- પોલીસ અધીક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર ગુજરાત રાજ્યના શહેર/જિલ્લા વિસ્તારમાં આવેલ કીટીકલ/સ્ટ્રેટેજીકલ મહત્વ ધરાવતા ઈન્સ્ટોલેશનને રેડ ઝોન/યલો ઝોન કે ગ્રીન ઝોન ને આંતરીક કમીટી દ્વારા વિભાજીત કરવામાં આવેલ છે. જેમાં સમગ્ર ગુજરાત રાજ્યના શહેર/ જિલ્લાના કુલ- ૨૭૮૦ સ્થળોનો સમાવેશ કરવામાં આવેલ છે. જેમાંથી ૧૪૨૫ સ્થળો રેડ ઝોનમાં તેમજ ૧૩૬૫ સ્થળો યલો ઝોનમાં વર્ગીકૃત કરવામાં આવેલ છે. સદર માહિતીને અધિક મુખ્ય સચિવશ્રી, ગૃહ વિભાગની અધ્યક્ષતામાં રચાયેલ કમીટી દ્વારા એપ્રુવ કરવામાં આવેલ છે. જે અંગે વર્ગીકૃત કરવામાં આવેલ રેડ ઝોન, યલો ઝોન, વિસ્તારમાં જાહેરનામું પ્રસિદ્ધ કરવા અંગેનો નિર્ણય કરવામાં આવેલ છે.

વંચાણમાં લીધેલ પત્ર અનુસંધાને અત્રેના ગાંધીનગર જિલ્લા વિસ્તારમાં આવેલ કીટીકલ/સ્ટ્રેટેજીકલ મહત્વ ધરાવતા કુલ-૪૭ ઈન્સ્ટોલેશન પૈકીના રેડ ઝોનમાં ૧૯ તથા યલો ઝોનમાં-૨૮ વિસ્તારને વિભાજીત કરવામાં આવેલ છે. જે જુદા જુદા ઝોન વિસ્તારના તમામ દિશાઓમાં બે (૨) કીલોમીટર વિસ્તારને ડ્રોન કેમેરા, અને અનમેન એરીયલ વ્હીકલ (UAV) ઉડાડવા પર પ્રતિબંધીત વિસ્તાર તરીકે “નો ડ્રોન ઝોન” જાહેર કરવા ફોજદારી કાર્યરીતી અધિનિયમ ૧૯૭૩ની કલમ-૧૪૪ હેઠળ સમગ્ર જિલ્લા વિસ્તારમાં આવેલ પેટામાં સામેલ રાખેલ પત્રક મુજબના કીટીકલ/સ્ટ્રેટેજીકલ મહત્વ ધરાવતા ઈન્સ્ટોલેશનો અંગે કાયમી ધોરણે “નો ડ્રોન ઝોન” જાહેર કરવા વિનંતી કરેલ છે.

આમ, દેશ વિરોધી સંગઠનો, આતંકવાદીઓ અને ભાંગફોડીયા તત્વો ડ્રોન દ્વારા પ્રતિબંધીત વિસ્તાર વિસ્તારમાં હાની પહોચાડવાની શક્યતા નકારી શકાય નહીં અને આ પ્રકારના સંસાધનોથી આતંક ફેલાવી, સુલેહ શાંતિ જોખમાય તેમજ લોકોના જાનમાલને નુકસાન કરે તેવી શક્યતા રહેલી છે.

જેથી ઉપરોક્ત તમામ બાબતોને ધ્યાને લઈ પોલીસ અધીક્ષકશ્રીના તા.૧૧/૧૦/૨૦૨૩ ના પત્ર સાથે સામેલ પત્રમાં જણાવેલ અત્રેના ગાંધીનગર જિલ્લા વિસ્તારમાં આવેલ કીટીકલ/સ્ટ્રેટેજીકલ મહત્વ ધરાવતા કુલ-૪૭ ઈન્સ્ટોલેશન પૈકીના રેડ ઝોનમાં ૧૯ તથા યલો ઝોનમાં-૨૮ વિસ્તારને વિભાજીત કરવામાં આવેલ છે, જે જુદા જુદા ઝોન વિસ્તારના તમામ દિશાઓમાં બે (૨) કીલોમીટર વિસ્તારને ડ્રોન કેમેરા, અને અનમેન એરીયલ વ્હીકલ (UAV) ઉડાડવા પર પ્રતિબંધીત વિસ્તાર તરીકે “નો ડ્રોન ઝોન” જાહેર કરવો જરૂરી જણાય છે.

વાસ્તે હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ, ૧૯૭૩ (૧૯૭૪ ના નં ૨) ની કલમ-૧૪૪ અન્વયે મળેલ સત્તાની રૂઠિએ ગાંધીનગર જિલ્લાના વિસ્તારમાં કે આ સાથે સામેલ પરિશિષ્ટમાં દર્શાવેલ કીટીકલ/સ્ટ્રેટેજીકલ મહત્વ ધરાવતા કુલ-૪૭ ઈન્સ્ટોલેશન પૈકીના ૨૬ ઝોનમાં ૧૯ તથા યલો ઝોનમાં-૨૮ વિસ્તારને વિભાજિત કરવામાં આવેલ જુદા જુદા ઝોન વિસ્તારના તમામ દિશાઓમાં બે (૨) કીલોમીટર વિસ્તારને ડ્રોન કેમેરા, અને અનમેન એરીયલ વ્હીકલ (UAV) ઉડાડવા પર પ્રતિબંધીત વિસ્તાર “નો ડ્રોન ઝોન” તરીકે જાહેર કરવા આથી હુકમ કરું છું.

આ હુકમ તા.૧૩/૧૦/૨૦૨૩ થી તા.૧૧/૧૨/૨૦૨૩ સુધી બંને દિવસો સહિત અમલમાં રહેશે.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું. જાહેર જનતાની જાણ સારું સ્થાનિક વર્તમાનપત્ર મારફતે મહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધીક્ષકશ્રી, જિલ્લા વિકાસ અધિકારીશ્રી, મ્યુનીસિપલ કમિશ્નરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાર્વજનિક બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૧૩/૧૦/૨૦૨૩ ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

ANNEXURE

Sr. No.	City/ District	Name of Place	Latitude	Longitude	Zone Red/Yellow	With buffer Area (IN Kms)	Remarks
1	Gandhinagar	Thermal Power Station	23.2544232	72.6755679	Red	Not Within Installation Area	
2	Gandhinagar	85, Infantry Brigade Camp	23.231743	72.713595	Red	3 km	
3	Gandhinagar	(4)A.E., Airforce Station	23.1556248	72.472397	Red	3 km	
4	Gandhinagar	Institute of Plasma Research Centre	23.0982462	72.632853	Red	2 km	
5	Gandhinagar	S.W.A.C Air force	23.211475	72.656658	Red	3 km	
6	Gandhinagar	Sachivalaya & Vidhansabha Complex	23.2206215	72.657976	Red	3 km	
7	Gandhinagar	Akshardham Temple	23.23321	72.6748	Red	Not Within Installation Area	
8	Gandhinagar	H.P.C.L. LPG Botaling Plant	23.2248266	72.64637	Red	Not Within Installation Area	
9	Gandhinagar	B.R.D. 15 Airforce	23.1556248	72.472397	Red	3 km	
10	Gandhinagar	Airforce Radar Station	23.15597	72.39507	Red	3 km	
11	Gandhinagar	Microwave Equipment Station	23.219145	72.650152	Yellow	Not Within Installation Area	
12	Gandhinagar	Govt. Central Press	23.2441	72.7033	Yellow	Not Within Installation Area	
13	Gandhinagar	International Communication Centre,	23.224526	72.663714	Red	Not Within Installation Area	
14	Gandhinagar	Sewage Pumping Station,	23.1848885	72.615848	Yellow	Not Within Installation Area	
15	Gandhinagar	Group Gathering Station	23.19586	72.54826	Red	Not Within Installation Area	
16	Gandhinagar	Group Gathering Station	22.606001	73.462997	Red	Not Within Installation Area	
17	Gandhinagar	Technical Complex, Airforce	23.24973	72.64573	Red	3 km	
18	Gandhinagar	Police Bhavan	23.2134N	72.6592E	Red	Not Within Installation Area	
19	Gandhinagar	O.N.G.C. Project	23.3264088	72.684098	Red	Not Within Installation Area	
20	Gandhinagar	B.S.F.	23.250237	72.663704	Red	3 km	

Sr. No.	City/ District	Name of Place	Latitude	Longitude	Zone Red/Yellow	With buffer Area (IN Kms)	Remarks
21	Gandhinagar	C.R.P.F.	23.21575	72.6347	Red	3 km	
22	Gandhinagar	Mahatma Mandir	23.2317N	72.6335E	Yellow	Not Within Installation Area	
23	Gandhinagar	GIFT CITY	23.1858348	72.659697	Yellow	Not Within Installation Area	
24	Gandhinagar	Raj Bhavan	23.2236083	72.6744641	Red	3 km	
25	Gandhinagar	Collector Office	23.2204881	72.6445277	Yellow	Not Within Installation Area	
26	Gandhinagar	M.L.A. Quarters	23.228691	72.6613015	Yellow	Not Within Installation Area	
27	Gandhinagar	C.M. House	23.2235683	72.6744742	Red	Not Within Installation Area	
29	Gandhinagar	Pathikashram Bus Station	23.2182997	72.6422427	Yellow	Not Within Installation Area	
30	Gandhinagar	Mahudi mandir	23.492771	72.7824084	Red	Not Within Installation Area	
31	Gandhinagar	Dabhodiya Hanuman mandir	23.1748716	72.7498557	Red	Not Within Installation Area	
32	Gandhinagar	Tri mandir	23.1782095	72.5715724	Red	Not Within Installation Area	
33	Gandhinagar	Indroda Nature Park & Dinosaur And Fossil Park	23.1925961	72.6464317	Red	Not Within Installation Area	
34	Gandhinagar	Adalaj Stepwell	23.1666225	72.5800015	Yellow	Not Within Installation Area	
35	Gandhinagar	Alampur Vegetable Market	23.2409893	72.7086662	Yellow	Not Within Installation Area	
36	Gandhinagar	Madhur Dairy Plat	23.2402846	72.6354091	Yellow	Not Within Installation Area	
37	Gandhinagar	Mother Dairy Plat	23.0973136	72.6298172	Yellow	Not Within Installation Area	
38	Gandhinagar	S.R.P.F Group 12	23.2510451	72.6514998	Yellow	Not Within Installation Area	
39	Gandhinagar	Civil Hospital	23.2183319	72.6399754	Red	Not Within Installation Area	
40	Gandhinagar	Lakroda Dem	23.4460772	72.8095595	Yellow	Not Within Installation Area	
41	Gandhinagar	A.P.M.C. Market	23.1700672	72.8185889	Yellow	Not Within Installation Area	
43	Gandhinagar	A.P.M.C. Market	23.4265488	72.6517094	Yellow	Not Within Installation Area	
44	Gandhinagar	District Court	23.2198161	72.6442701	Yellow	Not Within Installation Area	
45	Gandhinagar	Range I.G.R Office	23.2546556	72.6514358	Yellow	Not Within Installation Area	
46	Gandhinagar	S.P. office	23.2536215	72.6518551	Yellow	Not Within Installation Area	
47	Gandhinagar	Railway Station	23.2347193	72.6297454	Yellow	Not Within Installation Area	

BHARAT JOSHI,

Additional District Magistrate

Gandhinagar.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૧૩મી ઓક્ટોબર, ૨૦૨૩

વંચાણમાં લીધું:-

(૧) પોલીસ અધીક્ષકશ્રી, ગાંધીનગરનાઓના તા.૧૩/૧૦/૨૦૨૩ના પત્ર ક્રમાંક: એલઆઈબી/UHM/જા.નામુ./૭૫૮૫/૨૦૨૩

ફોજદારી કાર્યરીતી અધિનિયમ, સને ૧૯૭૩ (૧૯૭૪ ના નં. ૨) ની

કલમ-૧૪૪ અન્વયે કાઢેલ હુકમ

નં. ડીસી/ જાહેરનામું/ વશી.૧૦૧૩૨ થી ૧૦૧૬૫ /૨૦૨૩:- પોલીસ અધીક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર ભારતના કેન્દ્રીય ગૃહમંત્રીશ્રી અમિતભાઈ શાહ નાઓ તા.૧૫/૧૦/૨૦૨૩ ના રોજ હેલિપેડ સાયન્સ સીટી, અમદવાદ થી હેલિપેડ માણસા થી આઈ વી.આર.કોમર્સ કોલેજ, માણસા ખાતેના કાર્યક્રમમા ત્યારબાદ સિવિલ હોસ્પિટલ માણસા ત્યારબાદ સમૌ પ્રાઈમરી સ્કૂલ, માણસા ત્યારબાદ નારાયણ સોસાયટી માણસા ત્યારબાદ બહુચર માતા મંદિર માણસા ત્યારબાદ નજીકની હોટલ માણસામા ત્યારબાદ મહાકાળી મંદિર, ઉનાવા ગામ ખાતે ત્યારબાદ રામકથા મેદાન ગાંધીનગર ખાતેના કાર્યક્રમમાં પધારશે. અને રામકથા મેદાન ખાતેનો કાર્યક્રમ પૂર્ણ કરી થલતેજ નિવાસસ્થાન અમદવાદ ખાતે જનાર છે. જેમા મહાનુભાવશ્રીનાઓના પ્રવાસ કાર્યક્રમ દરમ્યાન હાલના સંજોગોમાં દેશ-વિરોધી સંગઠનો, આતંકવાદીઓ અને ભાંગ ફોડીયા તત્વો માનવ રહિત રીમોટ સંચાલિત વિમાન જેવા સાધનો અથવા માનવ સંચાલિત નાની સાઈઝના વિમાન જેવા સંશાધનો અથવા એરોસ્પોર્ટસમાં વપરાતા ઉપકરણો (SUB-CONVENTIONAL AERIAL PLATFORM) ના ગેરલાભ લઈ મહાનુભાવશ્રીનાઓની તેમજ જાહેર જનતાની સુરક્ષાને તેમજ કાયદો અને વ્યવસ્થાને હાની પહોંચાડે તેવી શક્યતા નકારી શકાય તેમ નથી.

તા.૧૫/૧૦/૨૦૨૩ ના રોજ ના સવારે કલાક:૧૪.૩૫ વાગ્યા થી કલાક: ૨૩:૦૦ વાગ્યા સુધી મહાનુભાવશ્રીનાઓ ગાંધીનગર ખાતેના કાર્યક્રમ દરમ્યાન માણસા હેલીપેડ ખાતે પધારી ઉપરોક્ત જણાવેલ વિવિધ કાર્યક્રમમાં પધારી પરત રોડમાર્ગે માણસા થી ઉનાવા તથા રામકથા મેદાન અને રામકથા મેદાનથી ખ-૩ થઈ સરગાસણ બ્રીજ નીચે થઈ અડાલજ પો સ્ટે આગળ થઈ વૈશ્વોદેવી સર્કલ થઈ અમદાવાદ નિવાસસ્થાને ખાતે પધારનાર છે. જેથી મહાનુભાવશ્રીનાઓની સલમાતીને ધ્યાને લઈ ગાંધીનગર ખાતેના ઉપરોક્ત વિસ્તારોમાં રીમોટ કન્ટ્રોલથી ચલાવવામાં આવતા ડ્રોન (DRONE), ક્વાડકોપ્ટર (QUADCOPTER), પાવર્ડ એરક્રાફ્ટ (POWERED AIRCRAFT) તેમજ માનવ સંચાલિત માઈક્રો લાઈટ એરક્રાફ્ટ (MICROLIGHT AIRCRAFT), હૅંગગ્લાઈડર પેરા ગ્લાઈડર (HANG GIDER/PARA GLIDER), પેરા મોટર (PARA MOTOR), તેમજ હોટ એર બલુન (HOT AIR BALLOONS) તથા પેરાજમ્પીંગ (PARAJUMPING) ચલાવવાની/ઉડાડવાની (મનાઈ ફરમાવતું જાહેરનામું બહાર પાડી પ્રસિદ્ધ કરવા આમુખ-(૧) થી વિનંતી કરેલ છે.

ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ફોજદારી કાર્યરીતી અધિનિયમ-૧૯૭૩ (૧૯૭૪ ના નંબર-૨ની) કલમ-૧૪૪ અન્વયે રીમોટ કન્ટ્રોલ થી ચલાવવામાં આવતા ડ્રોન(DRONE), ક્વાડ કોપ્ટર(QUADCOPTER), પાવર એરક્રાફ્ટ (POWERED AIRCRAFT) તેમજ માનવ સંચાલિત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર/ પેરાગ્લાઈડર (HANG GIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની/કરવાની મનાઈ ફરમાવતું તથા કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ ઉક્ત જણાવેલ સમયગાળા તથા સ્થળોને “No Drone Flying Zone” જાહેર કરવા જરૂરી જણાય છે.

વાસ્તે, હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિય ૧૯૭૩ (૧૯૭૪ ના નં ૨) ની કલમ-૧૪૪ અન્વયે મળેલ સત્તાની રૂઈએ તા.૧૫/૧૦/૨૦૨૩ ના રોજના કલાક ૧૪.૩૫ વાગ્યા થી કલાક ૨૩:૦૦ વાગ્યા સુધી મહાનુભાવશ્રીનાઓ ગાંધીનગર ખાતેના કાર્યક્રમ દરમ્યાન માણસા હેલીપેડ ખાતે પધારી ઉપરોક્ત જણાવેલ વિવિધ કાર્યક્રમમાં પધારી પરત રોડમાર્ગે માણસા થી ઉનાવા તથા રામકથા મેદાન અને રામકથા મેદનથી ખ-૩ થઈ સરગાસણ બ્રીજ નીચે થઈ અડાલજ પો સ્ટે આગળ થઈ વૈશ્વોદેવી સર્કલ સુધીનો તમામ વિસ્તાર “No Drone Flying Zone” તરીકે આથી જાહેર કરું છું.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધીક્ષકશ્રી, જિલ્લા વિકાસ અધિકારીશ્રી, મ્યુનીસિપલ કમિશ્નરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધ કરવી.

આજ તા. ૧૩/૧૦/૨૦૨૩ ના રોજ મારી સહી તથા સિક્કો કરી આપ્યો.

ભરત જોષી,

અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૧૮મી ઓક્ટોબર, ૨૦૨૩

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ

નંબર: ડીસી/જીપીએ/જાહેરનામું/૩૭(૧)/વશી. ૧૦૪૧૮ થી ૧૦૪૫૨/૨૦૨૩:- ગાંધીનગર ગુજરાતના પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજબવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઇમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૧૭/૧૦/૨૦૨૩ ના પત્ર નં.એલ.આઈ.બી/મીસે/જાહેરનામું/૭૬૭૭/૨૦૨૩ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ

જાળવવાના હેતુથી હું ભરત જોષી. જી.એ.એસ. અધિક જિલ્લા મેજિસ્ટ્રેટલ ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૧૮/૧૦/૨૦૨૩ ના રોજ ૦૦:૦૦ કલાક થી તા.૦૨/૧૧/૨૦૨૩ કલાક ૨૪.૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પત્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સૂત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચિત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમતી હોય, અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર : ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર.

અપવાદ:

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એક્ઝીક્યુટીવ મેજિસ્ટ્રેટશ્રી, ગાંધીનગર / કલોલ / દહેગામ / માણસા એ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૮/૧૦/૨૦૨૩ ના રોજ મારા સહી સિક્કા કરી આપ્યા.

ભરત જોષી,
અધિક જિલ્લા મેજિસ્ટ્રેટ
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૧૮મી ઓક્ટોબર, ૨૦૨૩

વંચાણમાં લીધું :

- (૧) પ્રોજેક્ટ મેનેજરશ્રી, Afcons Infrastructure Limited ના તા.૦૪/૧૦/૨૦૨૩નો પત્ર
- (૨) પોલીસ અધીક્ષકશ્રી, ગાંધીનગરનાઓના પત્ર ક્રમાંક: એલ.આલ.બી./ડાયવર્ઝન અભિપ્રાય/૭૬૨૮/૨૦૨૩ તા.૧૩/૧૦/૨૦૨૩.

ગુજરાત પોલીસ અધિનિયમ-૧૯૫૧ની કલમ-૩૩ (૧) (ખ) મુજબનું જાહેરનામું

નં.ડીસી/જાહેરનામું/વશી. ૧૦૪૬૩ થી ૧૦૪૮૨/૨૦૨૩.— પ્રોજેક્ટ મેનેજરશ્રી, Afcons Infrastracure Limited ના આમુખ-(૧) ના પત્ર માં જણાવ્યાનુસાર ગુજરાત મેટ્રો રેલ કોર્પોરેશન લિમિટેડ દ્વારા મોટેરાથી મહાત્મા મંદિર અને GNLU થી GIFT સિટી સુધી- અમદાવાદ મેટ્રો રેલ પ્રોજેક્ટ ફેઝ-2 ના પેકેજ-C1 ના એલિવેટેડ મેટ્રો બાંધકામના કામો માટેનો કોન્ટ્રાક્ટ આપવામાં આવ્યો છે. નર્મદા કેનાલ એક્સ્ટ્રાડોઝ બ્રિજ (પિયર નં. P4-11 થી P4-18) નું નિર્માણ કાર્ય શરૂ કરવાની પ્રક્રિયામાં છીએ. નિર્માણ કાર્ય પહેલાં નર્મદા કેનાલના મુખ્ય માર્ગ (કોબા સર્કલથી તપોવન સર્કલને જોડતો રસ્તો) ની અસ્થાયી રૂપે ચોવીસ કલાક (૨૪ કલાક) માટે બંધ કરવાની જરૂર છે. નર્મદા કેનાલ એક્સ્ટ્રાડોઝ બ્રિજના બાંધકામ અને ઉભું કરવાની કામચલાઉ તારીખ ૩૧/૦૧/૨૦૨૪ સુધી છે બાંધકામ અને ખોદકામના કામો દરમિયાન ટ્રાફિકના સુચારૂ પ્રવાહ માટે પર્યાપ્ત ટ્રાફિક માર્શલ અને અન્ય જરૂરી વ્યવસ્થાઓ પૂરી પાડવામાં આવશે તેમ જણાવેલ છે. આ સંદર્ભમાં જરૂરી પરવાનગી આપવા રજૂઆત કરેલ છે.

પોલીસ અધીક્ષકશ્રી, ગાંધીનગરના આમુખ-(૨) ના પત્રમાં જણાવ્યાનુસાર અફકોન ઇન્ફ્રાસ્ટ્રક્ચર કંપનીના એડમીન ઇન્ચાર્જશ્રીનું નિવેદન ગત તા.૧૦/૧૦/૨૦૨૩ના રોજ લેવામાં આવેલ હતું. જે અન્વયે નર્મદા કેનાલ ઉપર એક્સ્ટ્રા ડોઝ બ્રિજની કામગીરી કરવા સારૂ છે. કામગીરી દરમિયાન કોઈ અકસ્માત ન સર્જાય તેની તકેદારીના ભાગરૂપે સદર રસ્તો તપોવન સર્કલ થી ગાંધીનગર તરફ જતો રોડ નર્મદા કેનાલ પહેલા બન્ને તરફનો રોડ બંધ કરવામાં આવનાર છે. જે તપોવન તરફથી ગાંધીનગર તરફ જતા વાહન ચાલકો અપોલો સર્કલથી કોબા સર્કલ થઈ ગાંધીનગર તથા અડાલજ તરફ જઈ શકશે. તેમજ તપોવન સર્કલથી ઝુંડાલ બ્રિજ થી બાલાપીર સર્કલ, ઉવારસદ થઈ ગાંધીનગર અડાલજ તરફ પ્રવેશ કરી શકશે. તથા કોબા સર્કલથી તપોવન સર્કલ તરફ જતો બન્ને તરફનો રોડ બંધ કરવામાં આવનાર છે. જેથી તપોવન સર્કલ તરફ જતા વાહન ચાલકો અપોલો સર્કલ થઈ તપોવન સર્કલ જઈ શકશે. સદર ડાયવર્ઝન અન્વયે અફકોન ઇન્ફ્રાસ્ટ્રક્ચર કંપનીના ટ્રાફિક એન્જીનિયર, એડમીન ઇન્ચાર્જ તથા ટ્રાફિક માર્શલનાઓ દિવસ તથા રાત્રીના સમયે હાજર રહી ટ્રાફિક નિયમન/માર્ગદર્શન કરાવશે. તેમજ કોઈ દુર્ઘટના ન બને તેની સતત કાળજી રાખવામાં આવનાર છે. જે અંગે અત્રેથી રોડ ઉપર અકસ્માત ન બને તથા ટ્રાફિક અવ્યવસ્થા ન થાય તે સારૂ રાખવાની થતી જરૂરી તકેદારી બાબતે રૂબરૂમાં સુચના આપેલ છે.

સદર જગ્યાએ રાત્રીના સમયે દેખાય તે રીતેના ડાયવર્ઝન અંગેના જરૂરી સાર્થનેર્જીંગ બોર્ડ તેમજ બેરીકેટીંગ કરવા સારૂ સુચના આપવામાં આવેલ છે. તેમજ સદર કામગીરી દરમિયાન કોઈ વી.વી.આઈ.પી. મુવમેન્ટ કે અન્ય કારણોસર રસ્તો ખુલ્લો કરવાનો થાય તો અત્રેથી તથા પોલીસ તરફથી વખતો વખત કોઈ સુચના આપવામાં આવે તો તેનું ચુસ્ત પાલન કરવા સારૂ સુચના આપવામાં આવેલ છે. તેમજ તે સમયગાળા દરમિયાન કામગીરી બંધ રાખવામાં આવશે. જે બાબતે પો.ઈન્સપ્રી ટ્રાફિક શાખા તેમજ અડાલજ પો.સ્ટે. નાઓ દ્વારા ડાયવર્ઝન આપવા બાબતે સ્પષ્ટ અભિપ્રાય આપેલ છે. જે બાબતે પોલીસ અધીક્ષકશ્રીની કચેરીએથી ડાયવર્ઝન કરાવવા સારૂ અભિપ્રાય થાય છે. જે મુજબ અભિપ્રાય આપેલ છે.

પોલીસ અધીક્ષકશ્રી, ગાંધીનગરના આમુખ-(૨)ના પત્રની વિગતે ઉક્ત સમયગાળા દરમિયાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું ભરત જોષી. જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ- ૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા. ૧૮/૧૦/૨૦૨૩ સવારના કલાક ૦૬:૦૦ થી તા.૧૬/૦૧/૨૦૨૪ ના રાત્રીના કલાક ૨૪/૦૦ સુધી નીચે જણાવેલ રસ્તા પર વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

જાહેર જનતા તથા વાહનો માટે પ્રવેશ પ્રતિબંધ તમામ વાહનો વૈકલ્પિક માર્ગ પર ડાયવર્ટ કરવા.

પ્રતિબંધીત રૂટ:

- તપોવન સર્કલ થી ગાંધીનગર તરફ જતો રોડ નર્મદા કેનાલ પહેલા બન્ને તરફનો રોડ તમામ વાહન વ્યવહાર માટે પ્રવેશ પ્રતિબંધ રહેશે.
- કોબા સર્કલથી તપોવન સર્કલ તરફ જતો બન્ને તરફનો રોડ તમામ વાહન વ્યવહાર માટે પ્રવેશ પ્રતિબંધ રહેશે.

ડાયવર્ઝન રૂટ:

- તપોવન તરફથી ગાંધીનગર તરફ જતા વાહન ચાલકો અપોલો સર્કલથી કોબા સર્કલ થઈ ગાંધીનગર તથા અડાલજ તરફ જઈ શકશે તેમજ તપોવન સર્કલથી ઝુંડાલ બ્રિજ થી બાલાપીર સર્કલ, ઉવારસદ થઈ ગાંધીનગર અડાલજ તરફ પ્રવેશ કરી શકશે.
- તપોવન સર્કલ તરફ જતા વાહન ચાલકો અપોલો સર્કલ થઈ તપોવન સર્કલ જઈ શકશે.

આ અંગેના સાર્થનબોર્ડ (સાર્થનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાર્વજનિક બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધીક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૧૮/૧૦/૨૦૨૩ ના રોજ મારા સહી સિક્કા કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૧૮મી ઓક્ટોબર, ૨૦૨૩

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ

નંબર: ડીસી/જીપીએ/જાહેરનામું/૩૭(૩)/વશી ૧૦૪૫૩ થી ૧૦૪૮૮/૨૦૨૩:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઇમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડુ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ ખાતે મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૧૭/૧૦/૨૦૨૩ના પત્રનં.એલ.આઈ.બી/મીસે/જાહેરનામું/૭૬૭૭/૨૦૨૩ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહુ વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨માં) ની કલમ-૩૭ ની પેટા કલમ-(૩) થી મને મળેલ સત્તાની રૂઈએ હું ભરત જોષી, અધિક જિલ્લા મેજિસ્ટ્રેટ ગાંધીનગર આથી સદરહુ વિસ્તારમાં તા.૧૮/૧૦/૨૦૨૩ ૦૦:૦૦ કલાક થી તા.૦૨/૧૧/૨૦૨૩ કલાક ૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એકઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એકઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિદ્ધ કરવામાં આવે.

વિસ્તાર : ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસૂલી વિસ્તાર.

પ્રતિબંધ સિવાયનો વિસ્તાર :

- ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર.
- સરકારી કાર્યક્રમો માટે મહાત્મા મંદિર, સેક્ટર-૧૩
- ટાઉન હોલ, સેક્ટર-૧૭,
- સ્ટાફ ટ્રેનીંગ કોલેજ, સેક્ટર-૧૭
- સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૧૮/૧૦/૨૦૨૩ ના રોજ મારા સહી સિક્કા કરી આપ્યાં.

ભરત જોષી,
અધિક જિલ્લા મેજિસ્ટ્રેટ
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૧૮મી ઓક્ટોબર, ૨૦૨૩

વંચાણમાં લીધું :

(૧) પ્રોજેક્ટ મેનેજરશ્રી, Afcons Infrastructure Limited ના તા.૩૦/૦૮/૨૦૨૩નો પત્ર

(૨) પોલીસ અધીક્ષકશ્રી, ગાંધીનગરનાઓના પત્ર ક્રમાંક: એલ.આલ.બી./ડાયવર્ઝન અભિપ્રાય/૭૬૨૮/૨૦૨૩ તા.૧૩/૧૦/૨૦૨૩.

ગુજરાત પોલીસ અધિનિયમ-૧૯૫૧ની કલમ-૩૩ (૧) (ખ) મુજબનું જાહેરનામું

નં.ડીસી/જાહેરનામું/૫૧. ૧૦૪૮૩ થી ૧૦૫૦૪/૨૦૨૩.— પ્રોજેક્ટ મેનેજરશ્રી, Afcons Infrastracure Limited ના આમુખ-(૧) ના પત્ર માં જણાવ્યાનુસાર ગુજરાત મેટ્રો રેલ કોર્પોરેશન લિમિટેડ દ્વારા મોટેરાથી મહાત્મા મંદિર અને GNLU થી GIFT સિટી સુધી- અમદાવાદ મેટ્રો રેલ પ્રોજેક્ટ ફેઝ-૨ ના પેકેજ-CI ના એલિવેટેડ મેટ્રો બાંધકામના કામો માટેનો કોન્ટ્રાક્ટ આપવામાં આવ્યો છે. કોબા સર્કલ ખાતેના (Pier no p5-07 to P5-09) ખાતે ખોદકામ કરતાં પહેલાં કામચલાઉ રસ્તો તા.૦૫/૧૦/૨૦૨૩ થી તા.૨૫/૧૦/૨૦૨૩ સુધી રાત્રિના ૧૧:૦૦ વાગ્યેથી સવારના ૦૬:૦૦ વાગ્યા સુધી બંધ કરવા બાબતે રજૂઆત કરેલ છે. તથા ટ્રાફિક માર્શલ અને અન્ય આનુસાંગિક વ્યવસ્થા પુરી પાડશે તેમ જણાવેલ છે. આ સંદર્ભમાં જરૂરી પરવાનગી આપવા રજૂઆત કરેલ છે.

પોલીસ અધીક્ષકશ્રી, ગાંધીનગરના આમુખ-(૨) ના પત્રમાં જણાવ્યાનુસાર પોલીસ અધીક્ષકશ્રી દ્વારા એફકોન ઈન્ફ્રાસ્ટ્રક્ચર કંપનીના એડમીન ઈન્ચાર્જશ્રીનું નિવેદન તા.૧૦/૧૦/૨૦૨૩ના રોજ લેવામાં આવેલ હતું. જે કામગીરી હજુ ચાલુમાં હોય કોબા સર્કલ ખાતે સ્ટીલની ગડરો લગાવવાની કામગીરી કરવા સાડુ કામગીરી - દરમિયાન કોઈ અકસ્માત ન સર્જાય તેની તકેદારીના ભાગરૂપે રાત્રિના કલાક ૨૩/૦૦ થી સવારના કલાક ૦૬/૦૦ વાગ્યા સુધી (૧) કોબા સર્કલ થી કોબા જૈન આરાધના તરફ જતો સીંગલ રોડ ઉપર મેટ્રો રેલની કામગીરી અર્થે સ્ટીલની ગડરો નાખવાની હોવાથી ગાંધીનગર તરફથી અમદાવાદ તરફ જતો રસ્તો બંધ કરી સર્કલની ફરતે બેરીકેટીંગ કરી ડાયવર્ઝન આપવામાં આવનાર છે. અપોલો સર્કલ તથા તપોવન સર્કલ તરફથી આવતા વાહનો સીધા પસાર થઈ શકશે (૨) કોબા સર્કલથી તપોવન સર્કલ તરફ જતા રોડ પર સ્ટીલની ગડરો નાખવાની કામગીરી કરવામાં આવનાર હોય, અપોલો તરફથી, આવતો ટ્રાફિક શંખ મંદીર આગળના કટથી સામેના રોડ પર રોંગ સાઈડે ડાયવર્ટ કરી કોબા સર્કલ તરફ થઈ ગાંધીનગર- અડાલજ તરફ પ્રવેશ કરી શકશે. સદર ડાયવર્ઝન અન્વયે એફકોન ઈન્ફ્રાસ્ટ્રક્ચર કંપનીના ટ્રાફિક એન્જીયર, એડમીન ઈન્ચાર્જ તથા ટ્રાફિક માર્શલનાઓ દિવસ તથા રાત્રિના સમયે હાજર રહી ટ્રાફિક નિયમન/માર્ગદર્શન કરાવશે. તેમજ

કોઈ દુર્ઘટના ન બને તેની સતત કાળજી રાખવામાં આવનાર છે. જે અંગે અત્રેથી રોડ ઉપર અકસ્માત ન બને તથા ટ્રાફિક અવ્યવસ્થા ન થાય તે સારૂ રાખવાની થતી જરૂરી તકેદારી બાબતે રૂબરૂમાં સુચના આપેલ છે.

સદર જગ્યાએ રાત્રીના સમયે દેખાય તે રીતેના ડાયવર્ઝન અંગેના જરૂરી સાર્થનેર્જીંગ બોર્ડ તેમજ બેરીકેટીંગ કરવા સારૂ સુચના આપવામાં આવેલ છે. તેમજ સદર કામગીરી દરમ્યાન કોઈ વી.વી.આઈ.પી. મુવમેન્ટ કે અન્ય કારણોસર રસ્તો ખુલ્લો કરવાનો થાય તો અત્રેથી તથા પોલીસ તરફથી વખતો વખત કોઈ સુચના આપવામાં આવે તો તેનું ચુસ્ત પાલન કરવા સારૂ સુચના આપવામાં આવેલ છે. તેમજ તે સમયગાળા દરમ્યાન કામગીરી બંધ રાખવામાં આવશે. જે બાબતે પો.ઈન્સપ્રી ટ્રાફિક શાખા તેમજ અડાલજ પો.સ્ટે. નાઓ દ્વારા ડાયવર્ઝન આપવા બાબતે સ્પષ્ટ અભિપ્રાય આપેલ છે. જે બાબતે પોલીસ અધીક્ષકશ્રીની કચેરીએથી ડાયવર્ઝન કરાવવા સારૂ અભિપ્રાય થાય છે. જે મુજબ અભિપ્રાય આપેલ છે.

પોલીસ અધીક્ષકશ્રી, ગાંધીનગરના આમુખ-(૨)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું ભરત જોષી. જ.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ- ૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા. ૧૮/૧૦/૨૦૨૩ થી તા.૨૫/૧૦/૨૦૨૩ દરમિયાન રાત્રિના કલાક ૨૩:૦૦ થી સવારના કલાક ૬:૦૦ સુધી નીચે જણાવેલ રસ્તા પર વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

જાહેર જનતા તથા વાહનો માટે પ્રવેશ પ્રતિબંધ તમામ વાહનો વૈકલ્પિક માર્ગ પર ડાયવર્ટ કરવા.

પ્રતિબંધીત રૂટ:

- કોબા સર્કલ થી કોબા જૈન આરાધના અમદાવાદ તરફ જતો રસ્તો તમામ વાહન વ્યવહાર માટે પ્રવેશ પ્રતિબંધ રહેશે.
- કોબા સર્કલથી તપોવન સર્કલ તરફ જતા રોડ તમામ વાહન વ્યવહાર માટે પ્રવેશ પ્રતિબંધ રહેશે.

ડાયવર્ઝન રૂટ:

- તપોવન સર્કલ તરફથી આવતા વાહનો સીધા પસાર થઈ શકશે.
- અપોલો તરફથી આવતો ટ્રાફિક શંખ મંદીર આગળના કટથી સામેના રોડ પર રોંગ સાઈડે ડાયવર્ટ કરી કોબા સર્કલ તરફ થઈ ગાંધીનગર- અડાલજ તરફ પ્રવેશ કરી શકશે.

આ અંગેના સાર્થનબોર્ડ (સાર્થનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂ છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાર્થન બોર્ડ જે તે જગ્યાઓ ઉપર સંબંધીત કાર્યપાલક ઈજનેર, પાટનગર યોજના વિભાગ મારફતે પોલીસ અધીક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૧૮/૧૦/૨૦૨૩ ના રોજ મારા સહી સિક્કા કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

